

ಚಿಕ್ಕೋಡಿ ತಾಲ್ಲೂಕಿನ ಜನತಾ ಹುಡ್ಕೋ ಗೃಹ ಯೋಜನೆ ಬಗ್ಗೆ

೨೪೨ (೧೬೪) ಶ್ರೀ ಪಿ. ಪಿ. ಹೆಗರೆ (ಚಿಕ್ಕೋಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

(ಅ) ಚಿಕ್ಕೋಡಿ ತಾಲ್ಲೂಕಿನಲ್ಲಿ ಜನತಾ ಮತ್ತು ಹುಡ್ಕೋ ಯೋಜನೆಯನ್ವಯ ೪೦-೮೦, ೮೦-೮೨ ಮತ್ತು ೮೨-೮೩ ಸಾಲಿಗೆ ಕಟ್ಟಿರುವ ಒಟ್ಟು ಮನೆಗಳು?

(ಆ) ಪ್ರಸಕ್ತ ಸಾಲಿನಲ್ಲಿ ಕಟ್ಟಿರುವ ಒಟ್ಟು ಜನತಾ ಮತ್ತು ಹುಡ್ಕೋ ಮನೆಗಳು (೧) ಪೂರ್ಣ ಗೊಂಡಿರುವ ಮನೆ (೨) ಪೂರ್ಣವಾಗದಿರುವ ಮನೆ?

(ಇ) ಪೂರ್ತಿಯಾಗಿ ಬಿದ್ದಿರುವ, ಧಕ್ಕೆಯಾಗಿರುವ ಮನೆಗಳು (೨) ಆಗಸ್ಟ್ ೮೩ನೇ ತಿಂಗಳಲ್ಲಿ ಮೊದಲನೆ ವಾರದಲ್ಲಿ ಬಿದ್ದಿರುವ, ಧಕ್ಕೆಯಾಗಿರುವ ಮನೆಗಳ ಒಟ್ಟು ಸಂಖ್ಯೆ?

(ಈ) ಬಿದ್ದಿರುವ ಹಾಳಾಗಿರುವ ಮತ್ತು ಭಾಗಶಃ ಧಕ್ಕೆ ತಗಲಿರುವ ಮನೆಗಳ ಪುನರ್ ರಚನೆಗೆ ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀನಾರಾಯಣ (ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳು ಮತ್ತು ವಸತಿ ಮಂತ್ರಿಗಳು).—

(ಅ) ೧೯೮೦-೮೧	...	೧೯೫
೧೯೮೧-೮೨	...	೩೩೦
೧೯೮೨-೮೩	...	೩೧೫
	ಒಟ್ಟು	೮೪೦

(ಆ) ಪೂರ್ಣಗೊಂಡಿರುವ ಮನೆಗಳು	...	೩೦೦
ಅಪೂರ್ಣವಾದ ಮನೆಗಳು	...	೫೨೯

(ಇ) ಸಂಪೂರ್ಣವಾಗಿ, ನಿರ್ಮೂಲವಾಗಿರುವ ಮನೆಗಳು	...	೪
ಭಾಗಶಃ ಬಿದ್ದಿರುವ ಮನೆಗಳು	...	೨೨
ಧಕ್ಕೆ ತಗಲಿರುವ ಮನೆಗಳು	...	೪೧

(ಈ) ಬಿದ್ದು ಹೋಗಿರುವ ಹಾಗೂ ಧಕ್ಕೆ ಆಗಿರುವ ಮನೆಗಳನ್ನು ಪುನಃ ಕಟ್ಟಲು ಇಲ್ಲವೆಂದು ರಾಜ್ಯ ಮಾದರಿ ಪ್ರತ್ಯೇಕವಾದ ಅನುದಾನ ಇರುವುದಿಲ್ಲ. ಈ ವಿಚಾರವಾಗಿ ಫಲಾನುಭವಿಗಳು ಧಕ್ಕೆ ಆಗಿರುವ ಹಾಗೂ ಬಿದ್ದಿರುವ ಮನೆಗಳನ್ನು ಕಟ್ಟಿಕೊಳ್ಳಲು ಸೂಚಿಸಲಾಗಿದೆ. ಪರಿಶಿಷ್ಟ ಪರ್ಗ ಮತ್ತು ಪರಿಶಿಷ್ಟ ಜಾತಿಗೆ ಸಂಬಂಧಪಟ್ಟವರ ಮನೆ ಆಗಿದ್ದರೆ ತಾಲ್ಲೂಕು ಅಭಿವೃದ್ಧಿ ಮಂಡಳಿಯು ೧೮% ಗ್ರಾಂಟಿನಲ್ಲಿ ರಿಪೇರಿ ಮಾಡಿಕೊಡಲು ತಿಳಿಸಲಾಗುವುದು.

ಅಧ್ಯಕ್ಷರು.—ಈಗ ಮೊದಲನೆಯ ಗಮನ ಸೆಳೆಯುವ ಸೂಚನೆಗೆ ಇನ್ನೂ ಉತ್ತರ ಬಂದಿಲ್ಲವಾದ್ದರಿಂದ ಇದನ್ನು ಅಮೇಲೆ ತೆಗೆದುಕೊಳ್ಳೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ನಾನು ೩೩೪ರ ಪ್ರಕಾರ ಒಂದು ನೋಟೀಸ್‌ನ್ನು ಕಳುಹಿಸಿದ್ದೇನೆ.

ಅಧ್ಯಕ್ಷರು.—ನಾನು ನಿನ್ನೆ ದಿವಸ ಅದನ್ನು ಓದಿದೆ, ತಾವು ಇದ್ದಿರಲಿಲ್ಲ, ಅದುದರಿಂದ ಅದನ್ನು ಡಿಸ್ ಅಲೋ ಮಾಡಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಇದ್ದೇ.

ಅಧ್ಯಕ್ಷರು.—ಅದು ಆರ್ಜೆಫ್ನಿ ಇಲ್ಲ ಎಂದು ನಿನ್ನೆ ದಿವಸ ಡಿಸ್ ಆಲೋ ಮಾಡಿದ್ದೇನೆ.

ಶ್ರೀ ಪಂಪಾಪತಿ.—ಸ್ವಾಮಿ, ಖಾಸಗಿ ಶಾಲಾ ಉಪಾಧ್ಯಾಯರು ಅಲ್ಲಿ ಉಪವಾಸ ಕೂಡಿದ್ದಾರೆ. ಈಗಾಗಲೇ ಅಲ್ಲಿ ಇಬ್ಬರು ಹೆಣ್ಣು ಮಕ್ಕಳನ್ನು ಆಸ್ಪತ್ರೆಗೆ ಸೇರಿಸಿದ್ದಾರೆ.

ಅಧ್ಯಕ್ಷರು.—ತಾವು ಈ ಮನೆಯ ಹಿರಿಯ ಸದಸ್ಯರು ಹೀಗೆ ಎದ್ದು ನಿಂತುಕೊಂಡರೆ ಹೇಗೆ. ಮೊದಲು ಇದರಲ್ಲಿರತಕ್ಕಂಥಾ ಗಮನ ಸೆಳೆಯುವ ಸೂಚನೆ ಮುಗಿಯಲಿ, ಆಮೇಲೆ ಕೇಳಿ.

ಗಮನ ಸೆಳೆಯುವ ಸೂಚನೆ

(೨) ಶ್ರೀ ಎಂ. ಎಂ. ನಾಡಾಫ್.—ಅಧ್ಯಕ್ಷರೇ, ಧಾರವಾಡ ಜಿಲ್ಲೆಯಲ್ಲಿ ಕರುಳು ಬೇನೆ ಸಾಂಕ್ರಾಮಿಕ ರೋಗವು ವ್ಯಾಪಕವಾಗಿ ಹರಡುತ್ತಾ ಇರುವುದರಿಂದ ಇದರ ಬಗ್ಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧಿಯಾ (ಆರೋಗ್ಯ ರಾಜ್ಯ ಮಂತ್ರಿಗಳು).—ಧಾರವಾಡ ಜಿಲ್ಲೆಯಲ್ಲಿ ಕರುಳು ಬೇನೆ ಕಾಲರಾ ಸಾಂಕ್ರಾಮಿಕ ರೋಗವು ಕಾಣಿಸಿಕೊಂಡ ಪ್ರಕರಣಗಳು ವರದಿಯಾಗಿದ್ದು ಸಕಾಲದಲ್ಲಿ ಸೂಕ್ತ ಕ್ರಮಗಳನ್ನು ತೆಗೆದುಕೊಳ್ಳುವಲ್ಲಿ ಇಲಾಖೆಯವರು ವಿಫಲರಾಗಿರುವುದಿಲ್ಲ. ಕರುಳು ಬೇನೆ ಕಾಲರಾ ಸಾಂಕ್ರಾಮಿಕ ರೋಗದ ಪ್ರಕರಣಗಳು ಇಲಾಖೆಯ ಗಮನಕ್ಕೆ ಬಂದ ತಕ್ಷಣ ಎಲ್ಲಾ ಬಗೆಯ ರೋಗ ನಿರೋಧಕ ಮುಂಜಾಗರೂ ಕ್ರಮಗಳನ್ನು ಇಲಾಖಾ ಸಿಬ್ಬಂದಿ ಪತಿಯಿಂದ ಜರೂರಾಗಿ ಕೈಗೊಳ್ಳಲಾಗಿದೆ.

ಧಾರವಾಡ ಜಿಲ್ಲೆಯಲ್ಲಿ ಈ ರೋಗವು ೧ನೇ ಜನವರಿ ೧೯೮೩ರಿಂದ ೧೦ನೇ ಸೆಪ್ಟೆಂಬರ್ ೧೯೮೩ರ ವರೆಗೆ ೨೪ ಹಳ್ಳಿಗಳ ೧೨೨ ಜನಕ್ಕೆ ಈ ರೋಗ ತಗುಲಿದ್ದು ೧೩ ಜನ ಸತ್ತಿದ್ದಾರೆಂದು ವರದಿಯಾಗಿದೆ.

ಕರುಳು ಬೇನೆ/ಕಾಲರಾ ಸಾಂಕ್ರಾಮಿಕ ರೋಗದ ಬಗ್ಗೆ ಕೈಗೊಂಡಿರುವ ಹತೋಟಿ ಕಾರ್ಯ ಕ್ರಮಗಳು:—

೧. ಈವರೆವಿಗೆ ಜಿಲ್ಲೆಯಲ್ಲಿ ೩೫೧೨ ಜನರಿಗೆ ರೋಗ ನಿರೋಧಕ ಚುಚ್ಚುಮದ್ದು ನೀಡಲಾಗಿದೆ.

೨. ರೋಗ ತಗುಲಿದ ಹಾಗೂ ಪಕ್ಕದ ಹಳ್ಳಿಗಳ ಎಲ್ಲಾ ಕುಡಿಯುವ ನೀರಿನ ಭಾವಿಗಳಿಗೆ ಬ್ಲೀಚಿಂಗ್ ಪುಡಿಯನ್ನು ಹಾಕಿ ನೀರನ್ನು ಕುಡಿಯಲು ಯೋಗ್ಯವಾಗಿ ಮಾಡಲಾಗಿದೆ.

೩. ರೋಗ ಕಾಣಿಸಿದ ಮನೆ ಹಾಗೂ ಪಕ್ಕದ ಮನೆಗಳಿಗೆ ಕೀಟ ನಾಶಕವನ್ನೂ ಸಿಂಪಡಿಸಲಾಗಿದೆ.

೪. ರೋಗ ತಗುಲಿದ ಗ್ರಾಮದ ನೈರ್ಮಲ್ಯವನ್ನು ಸುಧಾರಿಸಲಾಗಿದೆ.

೫. ರೋಗ ತಗುಲಿದ ಪ್ರದೇಶದ ಗ್ರಾಮಗಳಲ್ಲಿ ಎಲ್ಲಾ ಉಪಹಾರ ಗೃಹಗಳನ್ನು ಮತ್ತು ಸಂತೆ ಇತ್ಯಾದಿಗಳನ್ನು ಅವಶ್ಯವಿದ್ದ ಅವಧಿಗೆ ಮುಚ್ಚಿಸಲು ಸೂಕ್ತಕ್ರಮ ತೆಗೆದುಕೊಂಡಿರುತ್ತದೆ.

೬. ರೋಗ ತಗುಲಿದ ಎಲ್ಲಾ ಗ್ರಾಮಗಳಿಗೂ ಹಾಗೂ ಅಕ್ಕಪಕ್ಕದ ಗ್ರಾಮಗಳಿಗೂ ಸಹ ಆರೋಗ್ಯ ಶಿಕ್ಷಣವನ್ನು ಕೊಡಲಾಗಿದೆ.

ಈ ಬಗ್ಗೆ ವಿಶೇಷ ನಿಗಾ ಇಟ್ಟು ಎಲ್ಲಾ ವಿಧವಾದ ಮುಂಜಾಗರೂಕ ಹತೋಟಿ ಕಾರ್ಯಕ್ರಮಗಳನ್ನು ತಕ್ಷಣವೇ ಕೈಗೊಂಡ ಪರಿಣಾಮವಾಗಿ ರೋಗದ ಪ್ರಕರಣಗಳು ಇಳಿಮುಖವಾಗಿದೆ.

ಶ್ರೀ ಎಂ. ಎಂ. ನಾಡಾಫ್.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಈ ಬಗ್ಗೆ ವಿಶೇಷ ನಿಗಾ ಇಟ್ಟು ಎಲ್ಲಾ ವಿಧವಾದ ಮುಂಜಾಗರೂಕ ಹತೋಟಿ ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದೇವೆ ಎಂದು ಹೇಳಿದಾರೆ. ಆದರೆ ಅಲ್ಲಿರುವ ದವಾಖಾನೆಗಳಲ್ಲಿ ಔಷಧಿಗಳನ್ನು ಪೂರೈಸಲಿಕ್ಕೆ ಅಲ್ಲಿ ಔಷಧಿಗಳೇ ಇಲ್ಲ. ಆದುದರಿಂದ ತಕ್ಷಣವೇ ಅಲ್ಲಿಗೆ ಬೇಕಾದ ಔಷಧಿಗಳನ್ನು ಪೂರೈಸುವುದಕ್ಕೆ ಕ್ರಮ ತೆಗೆದು ಕೊಳ್ಳುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧಿಯಾ.—ಮಾನ್ಯ ಸದಸ್ಯರಿಗೆ ದವಾಖಾನೆಯಲ್ಲಿ ಔಷಧಿ ಇಲ್ಲ ಎಂದು ಅವರಿಗೆ ಏನು ವರದಿ ಬಂದಿದೆ ಅದು ಸರಿಯಲ್ಲ. ಅಲ್ಲಿ ಸಾಕಷ್ಟು ಔಷಧಿ ಇದೆ. ಅಲ್ಲಿ ಏನಾದರೂ